

19/08/2025

09.20 AM(5 min)

Signature Tune

آداب

یہ آکاش وانی سرینگر ہے -

اب آپ اعجازہ اختر سے خبریں سنئیے۔

نائب وزیر اعلیٰ

نائب وزیر اعلیٰ سریندر چودھری نے کل کھٹوعہ ضلع کے بادل پھٹنے سے متاثر ہوئے علاقوں کا دورہ کر کے □ ورتحال کا جائزہ لیا۔ انہوں نے گھاٹی انڈسٹریل اسٹیٹ کھٹوعہ میں قائم کئے گئے ریلیف کیمپ کے دورے کے دوران متاثرہ لوگوں سے بات کی اور انہیں یقین دلایا کہ حکومت انہیں ہر ممکن مدد فراہم کرے گی۔ سریندر چودھری نے متعلقہ حکام کو ہدایت دی کہ متاثرین کو تمام ضروری سہولیات بہم رکھی جانی چاہیں۔

نائب وزیر اعلیٰ نے ملٹری اسپتال پھٹانکوٹ اور میڈیکل کالج کھٹوعہ کا بھی دورہ کیا جہاں انہوں نے بادل پھٹنے کے واقعہ میں زخمی ہوئے افراد کی عیادت کی۔

سریندر چودھری

نائب وزیر اعلیٰ نے کل ہی نو شہرہ راجوری کا دورہ کر کے وہاں اسپتال کی عمارت پر ہو رہے کام کا جائزہ لیا۔ انہوں نے لوگوں کو یقین دلایا کہ اسپتال کی عمارت دسمبر 2025 تک مکمل کر کے لوگوں کو وقف کی جائے گی۔

جاوید ڈار

زراعت کے وزیر جاوید احمد ڈار نے کل زعفران کی کاشت والے لیتہ پورہ، چند ہارہ اور کھریو علاقوں کا دورہ کیا۔ دورے کے دوران انہوں نے زعفران کاشت کرنے والے کسانوں سے بات چیت کر کے انہیں درپیش مسائل کا جائزہ لیا۔ انہوں نے یقین دلایا کہ زعفران □ نعت کو تقویت بخشنے کیلئے کاشت کاروں کو درپیش مسائل ترجیحی طور حل کئے جائیں گے۔

میاں الطاف

اننت ناگ راجوری پارلیمانی حلقہ انتخاب کے ممبر پارلیمنٹ میاں الطاف احمد لاروی نے کل کھٹوعہ کا دورہ کر کے بادل پھٹنے کے حالیہ واقعے میں متاثر ہوئے کنبوں کے ساتھ بات کر کے ان کے ساتھ اظہار یکجہتی کیا۔ انہوں نے نامہ نگاروں سے بات کرتے ہوئے کہا کہ متاثرین کی باز آباد کاری کیلئے مرکزی اور یو ٹی حکومت کو ان کی بھر پور مدد کرنی چاہئے۔

ڈویژنل کمشنر

ڈویژنل کمشنر کشمیر ایم راجو نے خراب موسمی □ ورتحال کے پیش نظر وادی میں بجلی، پانی، سڑک روابط اور دیگر بنیادی سہولیات کا ایک میٹنگ میں جائزہ لیا۔ انہوں نے سبھی اضلاع کے انتظامیہ کو ہدایت دی کہ وہ یہ بات یقینی بنائیں کہ ضروری خدمات میں کسی بھی طرح کا کوئی خلل نہ پڑے۔ انہوں نے متعلقہ محکموں کو آپسی تال میل بنائے رکھنے کی بھی ہدایت دی تاکہ لوگوں کو دقتوں کا سامنا نہ کرنا پڑے۔

گوشت

وادی میں گلے، سڑے اور ناقص گوشت کا کاروبار کرنے والوں کے خلاف حکومت سرگرمی کے ساتھ کارروائی کر رہی ہے۔ وزیر اعلیٰ عمر عبداللہ نے حال ہی میں ایک میٹنگ کے دوران ہدایات جاری کی ہیں کہ لوگوں کے □ حت کے ساتھ کھلواڑ کرنے والوں کو کسی بھی □ ورت بخشا نہیں جانا چاہئے۔

اس سلسلے میں کشمیر چیمبر آف کامرس اینڈ انڈسٹری کے سیکریٹری جنرل فیض بخشی نے آکاشوانی نیوز سرینگر کے ساتھ بات کرتے ہوئے کہا۔

گپتا

گپتا نے کل شمالی کشمیر کے مختلف فارسٹ ڈویژنز کا SK پرنسپل چیف کنزر ویٹر فارسٹس تف □ یلی دورہ کیا جس دوران انہوں نے فارسٹ چیک پوسٹس کی تعمیر اور ریشواری فارسٹ ریسٹ ہاؤس کی تعمیر کے کام کا جائزہ لیا۔ انہوں نے وادی

بنگس میں محکمہ جنگلات کی طرف سے سیاحوں کی سہولت کی خاطر تعمیر کئے جا رہے ن
متعدد پروجیکٹوں کا بھی جائزہ لیا ۔

عرس

بلند پایہ ولی کامل محبوب العالم شیخ حمزہ مخدومؒ کے آستانِ عالیہ پر سالانہ عرس کے سلسلے
میں رات بھر درود و از کار اور ختمات المعظمت کی مجالس کا انعقاد جاری رہا۔ خراب موسم
کے با وجود بھی ہزاروں کی تعداد میں عقیدت مند کل ہی ان کے آستانِ عالیہ پر پہنچے تھے جہاں
انہوں نے رات بھر شب بیداری کی مجالس میں حصہ لیا۔ عرس کی مرکزی تقریب آج ہو رہی ہے ۔

شاہراہ

سرینگر جموں قومی شاہراہ پر موسمِ ابرِ آلود ہے تاہم گاڑیوں کی دونوں اطراف سے آوا جائی جاری
ہیں۔ اس دوران کشتواڑ سنتھن روڈ ٹریفک کیلئے بند ہے ۔

درجہ حرارت

سرینگر میں رات کا کم سے کم درجہ حرارت 16 اعشاریہ 1 ڈگری جبکہ جموں میں رات کا کم
سے کم درجہ حرارت 24 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت، خدا حافظ